

---

Mərasimi təhsil naziri Misir Mərdanov açaraq son illərdə idman sahəsində həyata keçirilən tədbirlərdən, bu sahədə əldə edilən uğurlardan danışdı. Nazir ölkə Prezidenti cənab İlham Əliyevin idmanın inkişafına göstərdiyi diqqət və qayğına xüsusi qeyd edib, həmçinin Azərbaycan idmançılarının qazandığı qələbələrə, bu qələbələrdə məktəbli gənclərin də rolu olduğunu vurğulayıb.

Sonra açılış rəmzi olan qırmızı lent kəsilib. Misir Mərdanov ixtisaslaşdırılmış Olimpiya Ehtiyatları Uşaq Gənclər İdman Məktəbinin gələcək fəaliyyətinə uğurlar arzulayaraq iştirakçılarla birgə idman məktəbinin otaqları, üzgüçülük hovuzu ilə tanış olub.

Məktəbin direktoru Elçin Mehdiyev qonaqlara məlumat verərək bildirib ki, hazırda bu müəssisədə həndbol və taekvondo bölməsi fəaliyyət göstərir, eyni zamanda 500 şagirdi olan məktəbdə 1515 məşqçi müəllim çalışır. El Mehdiyev yaradılan şəraitə görə ölkə Prezidenti cənab İlham Əliyevə məktəbin şagird və pedaqoji kollektivi adından dərin minnətdarlığını bildirib.

Tədbirdə təhsil nazirinin müavini Elman Qasımov, gənclər və idman nazirinin müavini İsmayıl İsmayılov, Nəsimi Rayon İcra Hakimiyyətinin başçısı Nəsim Məhəməliyev, millət vəkili Ülvi Quliyev və digər şəxslər iştirak ediblər.